

থম্মোয় পাউদম হুইয়েন ইন্দু

তাখিদ্রবা লাইশোন ঈশৈ-পৃক্লিংসিগী মমিনি

ঈশৈ হায়বসিগী মতীক ময়াই অঙকপনি। হায়নৈ- মীওইবগী রাইনা ফোং'ঙমদ্রবা, ঈশৈতনা ফোং'ঙম্মী। রাইনা য়ৌঙমদরা মফম ঈশৈনদি য়ৌ'ঙম্মী। ঈশৈনা কী নুংশি ইখিল। ঈশৈনা অরাবা কাউহল্লি, ইমা লৈবাক নুংশহল্লি, ঈশ্বর' মনাক নকহল্লি। লাই নীংবা, লাইবু খঙবা-ঈশৈ য়াওনদা ওইহোভেং। লাইগী লাইশঙ খুদিংদা-মদির, মসজিৎ, চৰ্চ-ঈশৈগী অচৌবা মফম লৈ। অল্লাহ, কৃষ্ণ, জিসস-ঈশৈগী মতেঙ নন্তনা, মাগী মিংলেন শোদদে। অদুবু কৌই-গোস্পেল সোং/প্রথনা/লাইশোন ঈশৈ। মীতৈ লাইনিং লীচৎতসু 'পেনা শৈশক', তাইবঙ মপুগী থম্মোয় কাইহৌনবা অমত্তা ভায়াবা পায়ৈনি। লাইগী যৌরম অমত্তা পেনা য়াওনদা মপুম ফাদে।

লাইশোন-তীনশোন, মস্ত্র-যস্ত্র তৌদন মপু মাুব কৌরস, ঈশৈ শতুনা কৌদ্রবা, খল্লি-মহাক লেঙলক্লেই। মরম অসিনা, লাইশোন ঈশৈ (ভক্তিগীত) হায়বা অমা শৈশকই, ক্রিয়েটিব ওইবা (অনৌবগী দৈখৌ লাংবা) কলাকারশিংনা। ঈশৈগী মতীক ময়াইগী বারী শানরকপা তয় অসুয়া হায়নবা-লমন খুন্নিবগী মৈনা চাক্রবা কনাগুস্তা অমনা য়েকুবগী ঙকশম তম্বুরবা থাঙশাংদু লাইশোন ঈশৈ তাবদা মখুৎতগী থাঙ থাকোদকই। তান-শেন কোঁবা শৈশকপদুনা মরম ওইদুনা মপাগী থরায় লৌখিবা 'বৈজু'- অঙাং ওইরিঙুদা রাশকখি 'তান-শেনগী থরায় লৌদুনা মপাগী লমন ঙকপনি'। তাঞ্জা অদু থুংলখি। ঙাকশেন থৌরাং কল্লবা অকবরগী কোনুংদা চঙলক্তুনা তান-শেনগী কাচা দঙশিনখি। অহিগী রাগ শতুনা থরায় পানবশিংবু শুদ্রিঙে তাঙ্গাদুদা থোঙ্কুরে। 'বৈজু'বুসু শুমখরে। মখুৎতৈ থাঙ তাখিবা মশামকসু খঙহৌদ্রো।

ঈশৈ তম্বীবা ওজাশিংনা, ঈশৈ



তম্বা লাকপশিংদা পাম্মা লীজবা বারী অমসু লৈ। অফাওবা ঈশৈ'-গুরু-লাইনিংবা 'হরিদাস স্বামি'না উমংদা ঈশৈ শক্লিঙে- নোংশা-কৈ-কৈশালনচিংবা শাশিংগী মরত্তা শজি-শাজল-থেনবচিংবা পুম্মক পুঞ্জপ পুত্রা মাগী ঈশৈ তারঙ্গী।

বারী অসি করিগী থম্মোয়-পাউদম-কাখলসিদা ইগে খল্লিবরেনা? নিঙাই চাউবা থম্মোয়নি। মীকুপতা ফাওরকপা ইখিলবু কনানা তম্বা ঙমগনি? হৌজিক খনবা রাখলদু হোরেন কাউথোকখিগনি। ঙাইহাফুদা ইহৌদ্রবা, ননশিনখিনি- অতোপ্পা রাখল অমনা।

সুমদৌবনি। ঙসি অযুক অঙনবদা থবক অমা চংপদা কার-তেপ'তু থাগৎলুবদা, এফ এম রেদিও চেমলগী লাইশোন-ঈশৈদু ওইনা হেক থোঙ্কুরে। মীকুপতুদা খনখিবনি- ঙসিগী মৈতে খুয়াইদা লাইশোন ঈশৈগী চরফক কদায়দেনা? কনাগী চিন্দা করম্বা লাইশোন-ঈশৈ পক্লিগে? মীশি মীনা, লুহোং-কৈহোং থোকপদা শুদ্রাংদা শৈশকপদা শক্লবা, কনানবু মতৌ তমদুনা শকপগে? ঙসিগী নহা ওইবা মীরোলদা লাইশোন-

ঈশৈগী মফম লৈরত্তবনা, চরাঙনবা হেনবনি, নুংশিনবা রাংপনি, লমচং মরায় চায়খবনি। কৃষ্ণ-জিসস নন্তবা, সিদবা মপু সৈথাবা অনৌবা শৈশক অমা শেমদুনা নহারোলশিংবু কায়হৌবা ঙুন্তবা, থাজবীয়, খোয়ায়গী মোরেল ফনা ফরনা ওংগনি।

লাইশোন-ঈশৈগী বারী তৌরবসিদা থম্মোয় শোকপা খৌদোক অমা নীংশিংলকই। ইরমদমদা থোকপা নভে, পাকিষ্টান'দা থোকখিবনি।... থলহল্লো ঐগী চেঙনি- খুজাইসে, হে মুহম্মদ, হল্লোই নঙগী থোঙজিনদগী, হাঙল' খুজাইসি পুদুনা... মালেম শিফা ফাওরবা কবাল-ঈশৈনি, পাকিষ্টানগী সুফি শৈশকপা 'অমজাদ সত্রি' ঙমথে লাম্মা শন্দোকখিবা। ঈশৈনা খঙদে ঈশৈগী খেংনবা, অচৌ পিশক, অনেম অরাঙ। লায়রবা অমদি তোঙ্ক'তারবশিংগীদমক লেজবা পুস্তা কথোকপদা চিংনবদা।

নাংঙাল্লমদাই মতমদা 'চরোইনা তে-তু খোংলকপা, কাক্সা। লানাবদা পুরকপা তোকববসু হায়নবা, শকখঙলবা চেক্সাচা অমদি খোংলবনি নাংঙাল্লমদাই শাইজি'দা। মদুনি, মহৌশাগী য়াকইরোন। শকসি ঈশৈ এখোয়সু।

পঙবা লৈঙাকনি, তালিবান'না ঙুশ্বনি। মুহম্মদকী থোঙজিন্দা খুংলোন্ননা চঙলুবা, নীরকখি-মশিং খঙদবা নোংমৈ মরু, অল্লাহগী মিংতনা মচু সঙল' থবাক্তুনা।

সুফি লাইশঙ খুদিংদা, ঈশৈ শকপা নন্তনা অতোপ্পা অমা তৌদ্রবা 'অমজাদ সত্রি'- মাগী থরায় লৌরগা লেপখিগদ্রা মাগী ঈশৈ।